



प्रसिद्धीसाठी

मार्च २७, २००८

वनजमिनी - सरकार खोटारडे आहे

-डॉ. किरीट सोमैय्या

सरकार खोटारडे आहे. २००६ च्या सुरवातीला, विकसित संकुले ही वनजमिनी आहेत असे जाहीर केल्यानंतर, मालकीहक्क सरकारच्या नावे हस्तांतरित केल्यानंतर, आता महाराष्ट्र सरकार ५ लाख लोकाना संरक्षण देण्यासाठी दुसरे नाटक करित आहे. सर्व मिळून, १५० हून अधिक सर्व्हे क्र. मुलुंड, नाहूर, मालाड, पोडसर, कान्हेरी, मागाठाणे, बोरीवली, दहिसर, घोडबंदर, काशी, कावेसर, कोतशेत, माजीवडे, मीरा, येऊर, ठाणे जिल्ह्यातील पाचपाखाडी, मानपाडा आणि चेंबूरच्या मंडाले आणि माहुल येथील आहेत. भाजप नेता डॉ. किरीट सोमैय्या यानी सरकारी अधिकाऱ्यांच्या या दुहेरी चालीचा आणि बनवाबनवीचा तीव्र निषेध केला आहे. डॉ. सोमैय्या म्हणाले कि राज्य सरकारला त्याच्या प्रतिज्ञापनाच्या, “वनजमिनीची मालकी सरकारकडे हस्तांतरित करण्यात यावी. सर्व नॉन-फॉरेस्ट कामे त्वरित थांबवण्यात यावीत” या न्यायालयातील प्रतिवादाच्या परिणामांची चांगली कल्पना होती.

राज्य सरकारनेच २००६ मध्ये जमिनीचे अभिलेख बदलले आणि शेकडो हाऊसिंग सोसायट्या, निवासी संकुले, रुग्णालये याना वनजमिनी म्हणून जाहीर केले. महाराष्ट्र सरकारचा वनविभाग १९५६ ते २००६ अशी ५० वर्षे झोपा काढत होता. मुलुंड, घोडबंदर, बोरीवली, कांदिवली, मालाड येथील विकसित जमिन म्हणून जाहीरपणे दर्शविण्यात आलेल्या जमिनीचे वाटप करणारी, महसूल, वन आणि नागरी मंत्रालये महाराष्ट्र सरकारचीच होती, ज्यानी बिल्डर्स, विकासक आणि जमिनधारकाना ५० वर्षे जमिन विकसित करून निरपराध, प्रामाणिक मध्यमवर्गीय लोकाना विकू दिली.

भारतीय जनता पक्षाने परत एकदा मागणी केली कि महाराष्ट्र खाजगी वनजमिनी (संपादन) अधिनियम १९७५ मध्ये सुधारणा करण्यात यावी. डॉ. सोमैय्या २००५ पासून राज्या आणि केंद्र सरकारच्या अधिकाऱ्यांकडे यासाठी पाठपुरावा करित आहेत.

राज्याचे वनमंत्री बबनराव पाचपुते यांचे विधान म्हणजे एक विनोदच आहे. श्री. पाचपुते यानी जाहीर विधान केले होते कि त्यानी केंद्रीय कृषीमंत्री शरद पवार याना कळविले आहे कि, “आम्ही ५ लाख निरपराध, प्रामाणिक नागरिकांची काळजी घेऊ”. महाराष्ट्र सरकारने ३ वर्षांत खाजगी वनजमिनी अधिनियम का सुधारित केला नाही? अशी क्रूर कृती सुरू करण्यापूर्वी ते केंद्र सरकारकडे कां गेले नाहीत?

डॉ. सोमैय्यानी सांगितले कि त्यानी फेब्रुवारी/मार्च २००६ मध्ये विरोधी पक्षनेता श्री पांजुरंग फुंडकर आणि श्री गोपीनाथ मुंडे यांच्याबरोबर महाराष्ट्राचे मुख्यमंत्री देशमुख याना सविस्तर निवेदन दिले होते. राज्य सरकार लोकाना सांगत होते कि आम्ही निरपराध लोकाना संरक्षण देऊ. त्याचवेळी ते एकीकडे सर्व नॉन-फॉरेस्ट कामे थांबवण्यासाठी परिपत्रकेही काढत होते, महाराष्ट्र वनजमिन अधिनियम, १९७५, १९८० चा वनसंवर्धन अधिनियम, वनजमिनी आरक्षण अधिनियम, १९२५ यांच्या अंमलबजावणीसाठी आग्रह धरण्याचे प्रतिज्ञापनही न्यायालयात सादर करित होते.

डॉ. सोमैय्या म्हणाले सर्वोच्च न्यायालयातील विनंती अर्जाचा निकाल काही वेगळा लागणार नाही. जर राज्य सरकार वरील तीन अधिनियमांच्या अंमलबजावणीसाठी आग्रही राहिले आणि मालकी राज्य सरकारच्या नावे करण्याची आणि नॉन-फॉरेस्ट कामे थांबवण्याची मागणी करित राहिले तर सर्वोच्च न्यायालयाचा निर्णय मुंबई उच्च न्यायालयाच्या निर्णयापेक्षा वेगळा नसेल.

भाजपने मागणी केली आहे कि राज्य सरकारने लक्षावधी निरपराध लोकांची माफी मागितली पाहिजे आणि गेल्या ५० वर्षातील चूक ताबडतोब दुरुस्त करून मुलुंड, घोडबंदर, बोरीवली, कांदिवली, मालाड येथील नागरिकाना न्याय दिला पाहिजे.

प्रसिद्धी सचिव